

## आकाशवाणी समाचार- नेपाली

मिति: ०७ दिसम्बर २०२५

समय: ०७.२५ - ०७: ३५ बजे (अवधि: १० मिनट)

### मुख्य समाचार

१. प्रधानमन्त्री नरेन्द्र मोदीले उच्च वृद्धि दर र कम मुद्रास्फीतिको साथ भारत हाल विश्वको लागि एक आदर्श मोडेल भएको बताउनु भएको छ।
२. केन्द्रीय गृह तथा सहकारी मन्त्री अमित शाहले आज अहमदाबाद नगर निगमको लागि १,५०० करोड रुपियाँ बराबरका विभिन्न विकास परियोजनाहरूको शिलान्यास र उद्घाटन गर्नुहुनेछ।
३. विमानन नियामक डीजीसीएले हिजो इन्डिगोका प्रमुख कार्यकारी अधिकृत (CEO) पिटर एल्बर्सलाई कारण देखाउ नोटिस जारी गर्दै ठूलो उडान अवरोधको लागि स्पष्टीकरण मागेको छ।
४. गोवाको अर्पोरामा रहेको एक नाइटक्लबमा राति भएको आगलागीमा २३ जनाको मृत्यु भएको छ।
५. भारतले दक्षिण अफ्रिका विरुद्धको तीन म्याचको एकदिवसीय अन्तर्राष्ट्रिय क्रिकेट शृंखला २-१ ले जितेको छ।

### प्रधानमन्त्री - एचटी शिखर सम्मेलन

प्रधानमन्त्री नरेन्द्र मोदीले हिजो उच्च वृद्धि दर र कम मुद्रास्फीतिको साथ भारत हाल विश्वको लागि एक आदर्श मोडेल भएको बताउनु भएको छ। हिजो नयाँ दिल्लीमा आयोजित एक कार्यक्रमलाई सम्बोधन गर्नु हुँदै श्री मोदीले भन्नु भयो, चालू आर्थिक वर्षको दोस्रो त्रैमासिकमा सकल घरेलू उत्पाद- जीडीपी दरमा ८ प्रतिशतको वृद्धि देशको बढ्दो प्रगतिको प्रतिबिम्ब हो। उहाँले भन्नु भयो, यो केवल संख्या मात्र होइन, तर एक बलियो आर्थिक प्रतीक हो जसले बढ्दो विश्वव्यापी अर्थतन्त्रको रूपमा भारतको स्थितिलाई प्रतिबिम्बित गर्दछ।

### बाइट

#### अमित शाह गुजरात

केन्द्रीय गृह तथा सहकारी मन्त्री अमित शाहले आज अहमदाबाद नगर निगमको लागि १,५०० करोड रुपियाँ बराबरका विभिन्न विकास परियोजनाहरूको शिलान्यास र उद्घाटन गर्नुहुनेछ। यी परियोजनाहरू आवास, पूर्वाधार र सार्वजनिक सुविधाहरूसँग सम्बन्धित छन्। दिनभरि हुने कार्यक्रमहरूमा मुख्यमन्त्री भूपेन्द्र पटेल पनि उपस्थित हुनु हुनेछ।

#### इन्डिगो-नोटिस

विमानन नियामक डीजीसीएले हिजो इन्डिगोका प्रमुख कार्यकारी अधिकृत (CEO) पिटर एल्बर्सलाई कारण देखाउनुहोस् नोटिस जारी गर्दै ठूलो उडान अवरोधको लागि स्पष्टीकरण मागेको छ। लगातार पाँच दिनसम्म, इन्डिगोका उडानहरू गम्भीर रूपमा अवरुद्ध भएका छन्, सयौं उडानहरू रद्द गरिएका छन् र उडानहरू ढिलाइ भएका छन्, जसले गर्दा हजारौं यात्रुहरूलाई असुविधा भएको छ। सूचनामा, नियामकले व्यापक सञ्चालन असफलताहरूले योजना, निरीक्षण र स्रोत व्यवस्थापनमा उल्लेखनीय कमजोरीहरूलाई संकेत गरेको बताएको छ। डीजीसीएले एल्बर्सलाई २४ घण्टाभित्र जवाफ दिन भनेको छ।

#### राजनाथ-लेह

रक्षामन्त्री राजनाथ सिंहले आज लद्दाखको लेह जिल्लामा रणनीतिक रूपमा महत्वपूर्ण श्योक सुरुडसहित धेरै पूर्वाधार र कनेक्टिभिटी परियोजनाहरूको उद्घाटन गर्नु हुनेछ। नयाँ सडक, पुल र सुरुडहरूसहित यी परियोजनाहरूले जम्मू र कश्मीर र लद्दाखका अगाडिका क्षेत्रहरू साथै अन्य राज्यहरूका दुर्गम गाउँहरूमा कनेक्टिभिटी सुधार गर्नेछन्। प्रधानमन्त्री कार्यालयका राज्यमन्त्री डा. जितेन्द्र सिंह उद्घाटन समारोहमा भर्चुअल रूपमा उपस्थित हुनु हुनेछ। श्री राजनाथ सिंहले बिहान १०:३० बजे श्योक सुरुडको उद्घाटन गर्नु हुनेछ। उहाँले सीमा सडक संगठनद्वारा निर्मित अन्य धेरै परियोजनाहरूको पनि भर्चुअल रूपमा उद्घाटन गर्नु हुनेछ। उहाँसँगै लद्दाखका उप राज्यपाल कविन्द्र गुप्ता पनि हुनु हुनेछ।

### जयशंकर-युनेस्को

अमूर्त सांस्कृतिक सम्पदाको संरक्षण सम्बन्धी युनेस्कोको महत्वपूर्ण बैठकको उद्घाटन समारोह आज दिल्लीको लाल किल्लामा आयोजना हुनेछ। विदेशमन्त्री डा. एस. जयशंकर यस कार्यक्रममा प्रमुख अतिथिको रूपमा उपस्थित हुनु हुनेछ। यस अन्तरसरकारी समितिको २० औं सत्र ८ डिसेम्बरदेखि १३ सम्म लाल किल्लामा आयोजना हुनेछ। यो पहिलो पटक हो जब भारतले युनेस्को प्यानलको सत्र आयोजना गर्नेछ। डा. जयशंकर र केन्द्रीय संस्कृति तथा पर्यटन मन्त्री गजेन्द्र सिंह शेखावतका साथै युनेस्कोका महानिर्देशक खालेद एल-एनानी, दिल्लीका मुख्यमन्त्री रेखा गुप्ता र युनेस्कोका लागि भारतका राजदूत तथा स्थायी प्रतिनिधि विशाल वी. शर्मा उद्घाटन समारोहमा उपस्थित हुने अपेक्षा गरिएको छ। हाल, भारतका १५ सांस्कृतिक सम्पदा स्थलहरू मानवताको अमूर्त सांस्कृतिक सम्पदाको युनेस्कोको प्रतिनिधि सूचीमा छन्। यसमा कुम्भ मेला, कोलकाताको दुर्गा पूजा, गुजरातको गरबा नृत्य, योग, वैदिक मन्त्रको परम्परा र रामलीला प्रदर्शन समावेश छन्।

### गोवा नाइटक्लब आगलागी

गोवाको अपोरांमा रहेको एक नाइटक्लबमा राति भएको आगलागीमा २३ जनाको मृत्यु भएको छ। आगलागी सिलिन्डर विस्फोटका कारण भएको हो। मुख्यमन्त्री प्रमोद सावन्त घटनास्थल पुग्नु भएको थियो। उहाँले मृतकमध्ये धेरैजसो भान्सा कर्मचारी र तीन वा चार पर्यटक रहेको बताउनु भयो। उहाँले २३ जनामध्ये तीन जनाको जलेर मृत्यु भएको र बाँकीको निसास्सिएर मृत्यु भएको बताउनु भएको छ। गोवाका पुलिस महानिर्देशक आलोक कुमारले पुलिस, दमकल र एम्बुलेन्स गाडी घटनास्थलमा पुगेको बताउनु भएको छ। उहाँले भन्नु भयो, आगो अहिले नियन्त्रणमा आएको छ र सबै शवहरू जफत गरिएको छ। पुलिस महानिदेशकले भन्नु भयो, पुलिसले घटनाको कारणको अनुसन्धान गर्नेछ र निष्कर्षको आधारमा कारबाही गर्नेछ।

### बाइट

### भारत-अमेरिका-आतंकवाद

भारत र संयुक्त राज्य अमेरिकाले सीमापार आतंकवादसहित सबै प्रकारका आतंकवादको कडा निन्दा गरेको छ। ३ दिसम्बरमा नयाँ दिल्लीमा भएको २१ औं भारत-अमेरिका संयुक्त आतंकवाद विरोधी कार्य समूह र ७ औं पदनाम वार्तामा, दुवै देशले संयुक्त राष्ट्र संघ, क्वाड र वित्तीय कार्य बलमार्फत विश्वव्यापी रूपमा आतंकवाद विरुद्ध मिलेर काम गर्ने प्रतिबद्धता दोहोर्‍याएको छ। यी बैठकहरूले भारतमा हालै भएका आतंकवादी हमलाहरूको कडा निन्दा गर्नु साथै र उनीहरूका दोषीहरूलाई कडा सजाय दिनुपर्ने बताइएको छ। दुवै पक्षले ISIS, अल-कायदा, लश्कर-ए-तैयबा र जैश-ए-मोहम्मद जस्ता आतंकवादी संगठनहरू विरुद्ध संयुक्त राष्ट्र संघको प्रतिबन्ध बढाउन आह्वान गरे। उनीहरूले यी संगठनहरूलाई समर्थन र आर्थिक सहयोग गर्ने व्यक्ति र समूहहरू विरुद्ध कडा कारबाही गर्न पनि आह्वान गरे।

बैठकहरूले दुई देशहरूबीच बढ्दो सहयोगलाई पनि उल्लेख गरे।

### बीएसएफ-पाकिस्तान ड्रोन

पञ्जाबमा सीमा सुरक्षा बल (बीएसएफ) ले द्रुत र सुनियोजित अपरेशनमा तीन पाकिस्तानी ड्रोन खसालेको छ। पञ्जाबको सीमावर्ती क्षेत्रमा रहेको बीएसएफ युनिटले एक प्रेस विज्ञप्तिमा भनेको छ कि अपरेशनको क्रममा दुई प्याकेट हेरोइन पनि जफत गरिएको छ। गुप्त सूचनाको आधारमा कारबाही गर्दै, बीएसएफले फिरोजपुरको संकत्रा गाउँ नजिकैको खेतहरूमा खोजी

गर्दा ँक किलोग्रामभन्दा बढी हेरोइन जफत गरिएको छ। पछि पछारियाँ गाउँ नजिकैको खेतबाट डीजेआई माविक-श्री क्लासिक ड्रोन जफत गरियो। थप रूपमा, बीएसएफले अमृतसरको रोरानवाला कलान गाउँ नजिकैको खेतबाट डीजेआई माविक श्री प्रो ड्रोन जफत गर्यो।

## क्रिकेट

भारतले दक्षिण अफ्रिका विरुद्धको तीन म्याचको एकदिवसीय अन्तर्राष्ट्रिय क्रिकेट शृंखला २-१ ले जितेको छ। विशाखापट्टनममा खेलिएको तेस्रो तथा अन्तिम म्याचमा भारतले दक्षिण अफ्रिकालाई नौ विकेटले पराजित गर्‍यो। भारतीय टोलीले २७१ रनको लक्ष्य ३९ ओभर र पाँच बलमा मात्र एक विकेट गुमाउँदै पूरा गर्‍यो। यशस्वी जयस्वालले सर्वाधिक ११६ रन बनाए भने रोहित शर्मा ७५ रन र विराट कोहलीले अविजित ६५ रन बनाए। यसअघि, दक्षिण अफ्रिका ४७ ओभर र पाँच बलमा २७० रनमा अलआउट भयो। भ्रमणकारी टोलीका लागि क्विन्टन डी ककले १०६ रन बनाए भने कप्तान टेम्बा बाभुमाले ४८ रन बनाए। भारतका लागि कुलदीप यादव र प्रसिद्ध कृष्णले चार-चार विकेट लिए। आयोजक टोलीले टस जितेर पहिले बलिङ गर्ने निर्णय गरेको थियो।

## रूस-नेटो

आर्कटिक क्षेत्रमा नेटो सदस्य देशहरूको बढ्दो उपस्थिति र सैन्य गतिविधिहरूको बीचमा रूसले आफ्नो राष्ट्रिय सुरक्षा सुनिश्चित गर्न सबै आवश्यक कदम चालिरहेको एक रूसी कूटनीतिज्ञले बताउनु भएको छ। नर्वेका लागि रूसका राजदूत निकोलाई कोर्चुनोभले भन्नु भयो, उत्तरी मोर्चामा नर्वे, ब्रिटेन र अन्य नेटो देशहरूले हालै गरेका सैन्य तयारीहरूले रूसको लागि प्रत्यक्ष सुरक्षा जोखिम निम्त्याउँछ र आर्कटिक क्षेत्रलाई अस्थिर बनाउँछ।

\*\*\*\*\* o \*\*\*\*\*